

# సమ సమాజ ప్రణాళిక

- డా॥బి.ఓంప్రకాశ్

email.: omprakash@intercaste.info  
9866061350, 9059343112, 9849573848

ఏ వ్యవస్థలోనైతే అత్యున్నత స్థానం అందరికీ సమాన దూరంలో ఉండే అవకాశం పరిపూర్ణంగా ఉంటుందో అదే నిజమైన సమ సమాజ వ్యవస్థ.

అత్యున్నత స్థానం ఒక్కొక్కరికీ ఒక్కో విధంగా వాళ్ల అభిరుచులను బట్టి మారుతుంది. ఒకరికి రాజ్యాధికారం కావచ్చు, మరొకరికి ప్రేమ కావచ్చు లేదా అత్యున్నత విలువలు (విద్య, గౌరవం, స్థానం) కావచ్చు.

నిజమైన సమ సమాజ వ్యవస్థలో కులం, వర్గం, వంశం, తాతలపేర్లు జోడించటం లేదా ఏ ఇతర కీర్తి కేంద్రీకరణ విధానాలు ఉండవు. దానికి తొలి పటిష్టమైన ముందడుగే నేను చెప్పబోయే కులాంతర వివాహాలకేంద్రీయ సమ సమాజ విధానం, క్లుప్తంగా “సమ సమాజం”

**పద్ధతి:** కొండను కనీసం మరో చిన్న కొండతోనే డీ కొనాలి అంటే కులవ్యవస్థ ప్రత్యామ్నాయ వ్యవస్థ నిర్మాణంకు కనీసం ఒక చిన్న కులం సంఖ్యలా ఓ 5,10 వేలసాధారణసభ్యులు తక్కువలో తక్కువ ఉండాలి. దాని భుజాన వేసుకోవటానికి కనీసం ఓ వంద మంది నమ్మకమైన నాయకులసమూహం కావాలి. సాధారణ సభ్యులు వందలు, వేలల్లో ఉన్నా నాయక సమూహం లేనిదే వాళ్లను సేకరించటం కుదరదు. (ముఖ్యంగా విస్తృతాంశాలు, ప్రణాళిక, నిర్మాణ స్థాయి, మన సమ సమాజంలో మెట్లుగా వాడాలి కాబట్టి.)

మన వనభోజనాలకార్యక్రమం మనకు నాయకులకు సాధారణ సభ్యులకు మంచి పునాది ఇచ్చింది. కొన్ని వందలసంఖ్యలో ప్రత్యక్షంగా, వేలసంఖ్యలో పరోక్షంగా తమ భావ సారుప్యతను తెలియజేయటం హార్షించ దగ్గ విషయం.

కులం = 0 అనుకునే ఆసక్తి ఉన్న నాయకత్వ కాడర్ కనీసం ఓ వంద మంది

తద్వారా సుమారు 10,000 మంది సాధారణ సభ్యులతో

“సమసమాజం” అనే ఆశ్రమం (కార్యస్థలం) కార్యనిర్వహణకు వివిధ భాగాలు

సువిశాలప్రాంగణం

కొన్ని వేలకొలది కులాంతర వివాహాలు అన్ని కోణాల్లో, అన్ని రంగాల్లో బలోపేతం కోసం ప్రత్యేక కమిటీలు (హాస్టల్, హాస్పిటల్స్, లీగల్ కమిటీలు) విద్య, వైద్య, ఉపాధి (ఫ్రైవేటు రిజర్వేషన్స్) చట్ట, రాజ్యాంగ కళలు, మీడియా, నివాస గృహాలు, కమ్యూనిటీ హాల్, ఫంక్షన్ హాల్స్, పరిశ్రమలు మొదలగు కమిటీలు.

కులరహిత వివాహ పరిచయ వేదిక అంటే కులం ప్రసక్తి అక్కర్లేదు అన్నవాళ్లకు మాత్రమే ఆ ఆశ్రమంలో వివాహాలకు ఆస్కారం ఉంటుంది. లేదా తన కులం ప్రసక్తి ఏమన్నా చెప్పదల్చుకుంటే కంప్యూటర్లో నింపచ్చు. అది పాస్‌వర్డ్ రూపంలో అనుసంధానించి కులాంతర వివాహం అయితేనే ఆ ఆశ్రమంలో పెళ్ళిళ్లకు ప్రవేశం ఉంటుంది.

ఈ సమ సమాజంలో అందరికీ ప్రవేశం కాని తమను తాము నిరూపించుకునే ప్రక్రియ కర్త, కర్మ, క్రియలుగా హాజరు కావటానికి కొంత పరిశీలనా సమయం ఉంటుంది. ఈ సమయం సభ్యులమధ్య నమ్మకం, గౌరవం పెంపొందిస్తుంది. స్నేహాన్ని అందిస్తుంది. పాత కులసంబంధ స్నేహాలను మరిచే స్నేహాన్ని అందిస్తుంది.

సమయాన్ననుసరించి మూడు భాగాలు

**1) మొదటి భాగం:** వారికి మూడు సంవత్సరాలు. కులాంతర వివాహితులు, నియమ నిబంధనలపై ఆసక్తి చూపుతున్నవారు. కులం, వంశం, తాతలపేర్లు దాని సంబంధ ఏ విషయాన్నైనా (కులం రిజర్వేషన్స్) స్వతహాగా త్యాగం చేసినవారు.

నోట్: మా ఉపాధి కల్పనా బృందం వివిధ ప్రయత్నాలతో పాటు ఫ్రైవేట్ రిజర్వేషన్స్ పై, భవిష్యత్తులో కొంత కాలం ప్రభుత్వ రిజర్వేషన్స్ కోసం ప్రయత్నిస్తుంది. ఓ 5 సంవత్సరాలు ఈ వర్గ సంఖ్య స్థిరంగా ఉంటే ఆ సంఖ్య నిష్పత్తి ప్రకారం మరో 5 సంవత్సరాలు ప్రభుత్వ రిజర్వేషన్స్ కొరకు ప్రయత్నిస్తుంది. అది స్పోర్ట్స్ కోటాలాగా, “ప్రత్యేక కల్చరల్ కోటా” కై ప్రయత్నిస్తుంది.

**2) రెండవ విభాగం :** 4,5 సంవత్సరాల ప్రొబేషన్ పిరియడ్ కులాంతర వివాహితులు, నియమ నిబంధనలపై బాగా ఆసక్తి చూపుతున్న వారు. కాని

ఎ) కులం పేర్లు తన పేరులో ఉన్నవారు.

బి) తాతలపేర్లు ఇతర కీర్తి కేంద్రీకరణ పేర్లు వాడుతున్న వాళ్లు

ఉదా: రాహుల్ గాంధీ, నీతు అంబాని

(ఇక్కడ గాంధీ, అంబానీ పేర్లు కీర్తి కేంద్రీకరణ పేర్లు)

సి) కులం పేరున రిజిస్ట్రేషన్స్ వాడుతున్న వాళ్లు.

నోట్: ఎవరు వచ్చినా పూర్తి నమ్మకంతో, స్వతహాగా మా నియమ నిబంధనలు, నిర్మాణం, అభివృద్ధిపై ఆత్మ విశ్వాసంతో ఉండాలి. అంతేకాక ప్రొబేషన్ పిరియడ్ ఉంటుందని గుర్తుంచుకోవాలి.

**3) మూడవ భాగం:** 6 7 సంవత్సరాలసమయం. కులం వివాహాలు చేసుకున్న వారు. కాని కులం, వంశం, తాతలపేర్లు లాంటి అన్ని కీర్తి కేంద్రీకరణ పేర్లను స్వతహాగా త్యాగం చేసినవారు.

ఈ ఆశ్రమంలోకి ప్రాథమిక సభ్యత్వం తీసుకోగానే ఆశ్రమ ప్రవేశం ఉంటుంది.

**గుర్తింపు కార్డు: మొదటి సంవత్సరం**

పెద్దగా సమ సమాజము అని వ్రాసి ఉంటుంది.

క్రింద చిన్నగా "I am not an Idiot to say, think & ask the caste as I joined in sama samajam organisation."

**2వ సంవత్సరం**

"I am proud to be a member of "Sama Samajam" where we should not say, think, and ask the caste"

సభ్యత్వం లేని వారికి సందర్భకులప్రత్యేక స్థలం ఉంటుంది.

**ఆశ్రమంలో వివిధ నిర్మాణాలు :**

1) కమ్యూనిటీ హాల్

2) ఫంక్షన్ హాల్ : సందర్భకుల సంఖ్యను అవసరం బట్టి బయో మెట్రిక్ హాజరు నియంత్రణ సిసి కెమెరాలు ఉంటాయి.

3) సభ్యుల సంఖ్యను బట్టి

ఎ) అన్ని రకాల విద్య

బి) వైద్య

సి) పరిశ్రమల

డి) నివాస ప్రాంగణాలు

**వివిధ సేవలు**

4) కులసంబంధిత భావ, భాషా దారిద్ర్య నిర్మూలనకు పండితులకమిటీలు కులభాష స్థానంలో సమ (అకుల) భాష బోధన.

5) అన్ని వృత్తులవిద్య, పరిశోధనాలయాలు

6) కుల, పురాణాలసంస్కరణ

7) పెళ్లి సంబంధాలవిషయంలో పెద్దలసహకారం, మరియు బయో మెట్రిక్, సిసి కెమెరాలఆధారంగా వధూ వరులహాజరు, నిబద్ధత ప్రమాణాలు.

**పూర్ణ సభ్యత్వం (Green Card)**

పరిశీలనా, నిర్మాణాత్మ సమయం 3, 5, 7 సంవత్సరాలతర్వాత "కులసన్యాస మహోత్సవం" చేసి తాతల, కులం పేరు తీసి "సమ" (సమ అనే అవార్డు ప్రధానం చేయటం ద్వారా) అని చేర్చటం, వంశం పేర్లు తీసివేసి

ఆడ పిల్లలకు “తండ్రి పేరు”

మగ బిడ్డలకు “తల్లి పేరు” చేర్చటం జరుగుతుంది.

(“సమ” అంటే సమభావము అందరిపై చూపే వ్యక్తి లేదా సమవాది, సమభావి, అసమభావాలకులవ్యవస్థను నిర్మాణాత్మకంగా ఖండించిన వ్యక్తి)

**నోట్:** సమ బదులు సత్య లేదా ధర్మ లేదా కురస (కులరహిత సమాజం) అన్ని రకాల ప్రతిపాదనలతో, మేధావులతో చర్చించాం. సత్యం, ధర్మం అంటే క్రమంగా తమకు తెలిసిందే సత్య, ధర్మం అని భిన్నంగా ఆలోచిస్తే తేడాలోస్తాయి అని.?. కురస అనుకుంటే అది నెగెటివ్ (ప్రతికూల) పదంగా వద్దనుకుని “సమ” అనేపదం నిర్ణయించటం జరిగింది. భవిష్యత్తులో వెయ్యేండ్ల తర్వాత కూడా “సమ” పదం పెట్టుకున్న వ్యక్తికి దిశా నిర్దేశకంగా, సమవాదం వైపుగా నడిపించేదిగా ఉంటుందని భావించటం జరిగింది.

- పూర్ణ సభ్యత్వంలో ఉన్న సమ సమాజ సభ్యుల పిల్లలకు వాళ్ల 18 వ ఏట నుంచి కనీసం 2 లేదా 3 సంవత్సరాల ప్రాబేషన్ పిరియడ్ ఉంటుంది. తద్వారా అనువంశిక క్రమంను సంపూర్ణంగా వ్యతిరేకించటం జరిగింది.

- పూర్ణ సభ్యత్వం తీసుకున్న వారు భవిష్యత్తులో సమ సమాజ నియమ నిబంధనలకు వ్యతిరేకంగా వ్యవహరించినచో వారిపై మా పర్యవేక్షణ కమిటీ క్రమశిక్షణా చర్యలు తీసుకుంటుంది.

- సమ సమాజానికి సంబంధించిన కార్యక్రమాల ఆస్తుల నిర్వహణ సమ అవార్డు గ్రహీతల ఆధీనంలో ఉంటాయి.

- ప్రాథమిక సభ్యత్వం తీసుకున్న వారికి క్రమంగా నాయకత్వ పరమైన విధులు, ఫలాలు అందుతాయి.

- మా ఆశ్రమంలో ఉన్నటువంటి హేతువాద సభ్యులు “హ్యూమనిస్ట్ సెంటర్” ద్వారా మానవతా, వైజ్ఞానిక విలువలను పెంపొందించే కార్యక్రమాలు చేస్తారు.

- మన విద్యా సంస్థల్లో తప్పని సరి వృత్తి విద్య శిక్షణ ఉంటుంది. ప్రాంతీయ వృత్తులకు, (కనీసం ఓ 10, 20 వృత్తులతో) కనీస నిపుణతను 10వ తరగతి వరకు అందిస్తాము. 12 వ తరగతిలో ITI స్థాయిలో ప్రత్యేక శిక్షణను ఇస్తాము. ఉన్నత స్థాయి విద్యాసంస్థలు ఏర్పాటు చేయబడతాయి.

- కనీస 10 వృత్తులు ఉదా: వ్యవసాయం, నేత, ఆభరణాలతయారీ, కుండలు, చెప్పులతయారీ, గంపలట్టం, బట్టలు కుట్టటం, పూజా యోగా విధానాలు, మొదలగునవి.

- ఆయా వృత్తులకు సంబంధించిన వస్తువులు ఉచితంగా 9, 10వ తరగతి పిల్లలకు అందజేస్తాము.

- 10 వ తరగతి వరకు అందరికీ నిర్బంధ విద్యను అమలు చేస్తాము.

- పెద్దలకు కూడా ప్రత్యేక శిక్షణా శిబిరాలు నిర్వహించబడతాయి.

- మన దైనందిన జీవితంలో అవసరమయ్యే అన్ని వృత్తుల్లో కనీస నిపుణతను పాఠశాలవిద్యార్థి దశలో నేర్పుతాము. తద్వారా ఎవరికి దేనిలో ఆసక్తి కలిగితే తర్వాత పై చదువుల్లో ప్రత్యేక శిక్షణ తీసుకోవచ్చు.

- ఉచితంగా వృత్తుల సంబంధిత పనిముట్ల పంపిణి

**ఉదా:** నాగలి, నేతమగ్గం, కుట్టు మిషన్, పూజా సాహిత్యం, కట్టె, బంగారు ఆభరణాలు, చెప్పుల, గంపల, కుండలతయారీ సామాగ్రి మొదలగునవి.

**నోట్:** పై వృత్తి విద్య విధానం ద్వారా సమ సమాజం కులరహిత సాంస్కృతిక పునాది ఏర్పడుతుంది. వృత్తులవలయం నుంచి కులసంస్కృతి సమూలంగా దూరం అవుతుంది. అదే సమయంలో అన్ని వృత్తులు మరింత పటిష్ఠ మవుతాయి. ప్రతి చిన్న పనికి బయటి వ్యక్తులమీద ఆధారపడకుండా మన పనులు మనం చేసుకోవచ్చు.

- **ఉపాధి కల్పనా మార్గాలు:-**

- ఐకమత్యంతో పరిశ్రమల స్థాపన

- ప్రైవేట్ భాగస్వామ్యం

- ప్రభుత్వ భాగస్వామ్యం

- ప్రైవేట్ రిజర్వేషన్

- ప్రభుత్వ ప్రత్యేక సంస్కృతి రిజర్వేషన్స్
- సబ్సిడీ, సదుపాయాలు, కార్పొరేషన్లు దృష్టి మొదలగునవి.

**లీగల్ కమిటీ:** పేర్లు సవరించటం చట్ట, రాజ్యాంగ సమన్వయం కార్యక్రమాలు చేపడుతుంది.

**ఇతర సమ సంస్థలు**

**1) సమ విద్యాలయాలు**

- 2) హాస్పిటల్స్
- 3) పరిశ్రమలు
- 4) నివాసాలసముదాయాలు, కాలనీలు, అపార్ట్ మెంట్స్
- 5) మీడియా, భావసారూప్య శక్తులసమన్వయం.
- 6) రాజకీయాలు భావసారూప్య శక్తులసమన్వయం
- 7) దేశీయం, ఆర్థిక సంస్కరణలు, కులవ్యవస్థ నిషేధంపై దృష్టి, కొన్ని దశాబ్దాల్లో ప్రణాళిక బద్ధ ప్రయత్నం, రాజ్యాంగ సవరణ, భావసారూప్య శక్తులతో సమన్వయం.
- 8) హిందూ దర్మ పండిత కమిటీలు
- 9) అంతర్జాతీయం

**సమ ప్రకృతి :** - వృత్తులకు పచ్చదనానికి, జీవజాలానికి ఎలాగో సహజ సంబంధం ఉంటుంది. దానిని మరింత ముందుకు తీసుకపోవటం.

- సమ సమాజం తిరిగి కులవ్యవస్థ వైపు రాకుండా నివారణ చర్యలు, అందరికీ విద్య, ఆర్థిక, ఉపాధి భద్రత సమ సంస్కృతి పరిరక్షణకై ఆధ్యాత్మిక, ఆర్థిక అన్ని కోణాల్లో కమిటీలు, సమన్వయం.